



सब का सपना



निष्पक्ष व निडर- हिंदी दैनिक समाचार पत्र

नंबर एक गेंदबाज बनने की दहलीज पर दीप्ति शर्मा.....

-पेज: 7

हषाली मल्लोत्रा का साउथ सिनेमा में डेब्यू अखंडा 2 में नजर आएगी....

-पेज: 8

वर्ष: 01

अंक: 90

बुधवार 09 जुलाई 2025

अमरोहा (उत्तर प्रदेश)

www.sabkasapna.com

पृष्ठ : 8

मूल्य : 2 रुपए

9 जुलाई को देशभर में भारत बंद और हड़ताल का ऐलान, 25 करोड़ से ज्यादा कर्मचारी और किसान होंगे शामिल

नई दिल्ली (एजेंसी): 9 जुलाई, बुधवार को पूरे देश में एक बड़ा सामाजिक और राजनीतिक आंदोलन देखने को मिल सकता है। जहां एक ओर 10 केंद्रीय ट्रेड यूनियनों देशव्यापी हड़ताल पर जा रही हैं, वहीं दूसरी तरफ बिहार में विपक्षी महागठबंधन ने चक्का जाम का आह्वान किया है। करीब 25 करोड़ से ज्यादा कर्मचारियों और ग्रामीण मजदूरों के सड़कों पर उतरने की संभावना है। हड़ताल और विरोध प्रदर्शन का असर बैंकिंग, बीमा, डाक सेवाएं, कोयला खनन, परिवहन, निर्माण और फैक्ट्री सेक्टर तक पड़ेगा, जिससे करोड़ों रुपये के आर्थिक नुकसान की आशंका जलाई जा रही है। कौन कर रहा है हड़ताल और क्यों? इस देशव्यापी हड़ताल का आयोजन 10 प्रमुख ट्रेड यूनियनों और उनके सहयोगी संगठनों ने किया है। इन यूनियनों में शामिल हैं: कर्मचारियों के भारत बंद में यूनियनों में एआईटीयूसी एचएमएस सीआईटीयू, आईएनटीयूसी आईएनयूटीयूसी, टीयूसीसी, सेवा, एआईसीसीटीयू, एलपीएफ और

9 जुलाई, बुधवार को पूरे देश में एक बड़ा सामाजिक और राजनीतिक आंदोलन देखने को मिल सकता है। जहां एक ओर 10 केंद्रीय ट्रेड यूनियनों देशव्यापी हड़ताल पर जा रही है



यूटीयूसी शामिल हैं। हालांकि, आरएसएस समर्थित भारतीय मजदूर संघ इस आंदोलन से दूर है। संयुक्त किसान मोर्चा और कृषि श्रमिक संगठनों के एक साझा मंच ने भी इस हड़ताल को समर्थन दिया है, जिससे इसका असर शहरी ही नहीं, बल्कि ग्रामीण भारत में भी व्यापक हो सकता है। क्या हैं हड़ताल की मुख्य मांगें? प्रदर्शनकारी यूनियनों ने 17 सूत्रीय मांगपत्र सरकार को सौंपा था, जिसमें

निम्नलिखित प्रमुख मुद्दे शामिल हैं: -श्रमिक अधिकारों में कटौती के खिलाफ विरोध -नए श्रम कानून (श्रम संहिता) का विरोध, जिनके जरिए यूनियनों का प्रभाव घटाने की कोशिश हो रही है काम के घंटे बढ़ाना और मजदूरी सुरक्षा कम करना -निजीकरण और संविदा प्रणाली को बढ़ावा -सरकारी नौकरियों में नई भर्तियों की मांग -बेहतर वेतन और पेंशन की व्यवस्था -बेरोजगारी की समस्या को गंभीरता

से लेना -श्रम सम्मेलन की नियमितता सुनिश्चित करना किन क्षेत्रों पर पड़ेगा सीधा असर? इस हड़ताल की वजह से कई जरूरी सेवाएं प्रभावित हो सकती हैं: बैंकिंग और बीमा सेवाएं पोस्टल सिस्टम कोयला और खनन क्षेत्र राज्य परिवहन और बस सेवाएं हाईवे निर्माण और निर्माण सेक्टर फैक्ट्रियों और कारखानों में उत्पादन हिंद मजदूर सभा के वरिष्ठ नेता हरभजन सिंह सिद्धू के अनुसार,

इस हड़ताल का असर कई राज्यों की सार्वजनिक सेवाओं पर व्यापक रूप से दिखेगा। बिहार में चक्का जाम: विपक्ष ने भी मोर्चा खोला -बिहार में हड़ताल के साथ ही राजनीतिक विरोध भी उभर कर सामने आया है। यहां विपक्षी महागठबंधन - जिसमें राजद, कांग्रेस, वाम दल और अन्य क्षेत्रीय पार्टियां शामिल हैं - ने बिहार बंद का ऐलान किया है। -इस आंदोलन का कारण है - चुनाव आयोग द्वारा मतदाता सूची के विशेष गहन पुनरीक्षण (SIR) की प्रक्रिया, जिसे विपक्ष ने 'वोटबंदी' करार दिया है। -कांग्रेस नेता राहुल गांधी खुद पटना में विरोध प्रदर्शन में शामिल होंगे। -राजद नेता तेजस्वी यादव और कांग्रेस अध्यक्ष मल्लिकार्जुन खरगे ने SIR प्रक्रिया को पक्षपाती बताया है। -पप्पू यादव जैसे जननेता भी इस बंद को समर्थन दे रहे हैं। बंद और हड़ताल से क्या होंगी परेशानियां? -माल ढुंढाल और सार्वजनिक परिवहन पर असर पड़ सकता है।

'ऐसी सजा दी जाएगी जो पूरे समाज के लिए एक उदाहरण बनेगी', सीएम योगी का जलालुद्दीन उर्फ छंगुर बाबा पर पहला बयान

लाखनऊ: धर्मांतरण के गंभीर आरोपों में थिरे जलालुद्दीन उर्फ छंगुर बाबा के खिलाफ उत्तर प्रदेश सरकार ने कड़ी कार्रवाई का संकेत दिया है। मुख्यमंत्री योगी आदित्यनाथ ने इस मामले में सख्त रुख अपनाते हुए कहा है कि छंगुर बाबा को ऐसी सजा दी जाएगी जो पूरे समाज के लिए एक उदाहरण बनेगी। सीएम योगी का सोशल मीडिया पर बयान मुख्यमंत्री योगी आदित्यनाथ ने सोशल मीडिया प्लेटफॉर्म 'एक्स' (पूर्व में ट्विटर) पर लिखा, 'हमारी सरकार बहन-बेटियों की गरिमा और सुरक्षा के लिए पूरी तरह से प्रतिबद्ध है। प्रारंभिक जांच में सामने आया है कि आरोपी जलालुद्दीन की गतिविधियां सिर्फ समाज विरोधी नहीं, बल्कि राष्ट्र विरोधी भी हैं।' उन्होंने साफ किया कि कानून-व्यवस्था से किसी भी प्रकार की छेड़छाड़ बर्दाश्त नहीं की जाएगी, और छंगुर बाबा समेत उसके गिरोह से जुड़े सभी अपराधियों की संपत्तियां जब्त की जाएंगी। साथ ही उन पर



कड़ी कानूनी कार्रवाई भी होगी। बलरामपुर में बुलडोजर की कार्रवाई सीएम योगी की यह टिप्पणी ऐसे समय में आई है जब बलरामपुर जिले के उतरीला क्षेत्र में जलालुद्दीन उर्फ छंगुर बाबा के घर पर बुलडोजर चला दिया गया। बताया गया है कि उसकी अवैध संपत्तियों पर प्रशासन ने ध्वस्तोत्तरण की कार्रवाई शुरू कर दी है। छंगुर बाबा को उत्तर प्रदेश एटीएस (एटीएस) ने धर्मांतरण के एक बड़े मामले में गिरफ्तार किया है। उसके खिलाफ विदेशी फंडिंग से धर्मांतरण करने, राष्ट्र विरोधी गतिविधियों में शामिल होने और लगभग 100 करोड़ रुपये के लेन-देन के आरोप लगे हैं।

भाषा विवाद को लेकर निरहुआ का फूटा गुस्सा, कहा- मोदी सरकार में ऐसा नहीं होना चाहिए

महाराष्ट्र (एजेंसी): महाराष्ट्र के मीरारोड इलाके में मराठी भाषा को लेकर शुरू हुए विवाद ने एक बार फिर से राजनीतिक गरमाहट बढ़ा दी है। महाराष्ट्र नवनिर्माण सेना (मनसे) के कार्यकर्ताओं ने एक शख्स की कथित तौर पर पिटाई कर दी, जिसका वीडियो भी सोशल मीडिया पर वायरल हो गया है। बताया जा रहा है कि पीड़ित व्यक्ति पर इसलिए हमला किया गया क्योंकि वह मराठी भाषा में बात नहीं कर रहा था। घटना ने राजनीतिक तूल पकड़ लिया है। मराठी भाषा को लेकर मुंबई में उत्तर भारतीयों और अन्य राज्यों से आए लोगों पर हो रहे हमलों की लगातार आलोचना हो रही है। इसी बीच मनसे प्रमुख राज ठाकरे ने अपने कार्यकर्ताओं से हिंसा न करने की



अपील की, लेकिन साथ ही यह भी कहा कि "अगर कोई नाटक करे तो उसके कान के नीचे बजाओ, लेकिन वीडियो मत बनाओ।" दिनेश लाल यादव 'निरहुआ' की प्रतिक्रिया बीजेपी के पूर्व सांसद और भोजपुरी अभिनेता दिनेश लाल यादव 'निरहुआ' ने इस घटना की कड़ी निंदा की है। उन्होंने इसे गंदी राजनीति करार देते हुए प्रधानमंत्री नरेंद्र मोदी से सीधी अपील

की है। उन्होंने कहा: यह गंदी राजनीति है। महाराष्ट्र में निकाय चुनाव आने वाले हैं, और यह दोनों 'तारा-सितारा' अब बेरोजगार हैं। इनके पास न सांसद हैं, न विधायक। इनका राजनीतिक करियर खत्म हो गया है, इसलिए ये बाहर से आने वाले लोगों पर हमला कर रहे हैं। "मोदी सरकार में ऐसा नहीं होना चाहिए" निरहुआ निरहुआ ने कहा कि ऐसी

घटनाओं को तुरंत रोका जाना चाहिए। उन्होंने याद दिलाया कि पूर्व में कांग्रेस सरकार के दौरान भी बिहार के छात्रों पर हमले हुए थे। उन्होंने चेतावनी देते हुए कहा: अब मोदी जी की सरकार है। अगर अब भी ऐसे लोगों को नहीं रोका गया तो देश का आम नागरिक भरोसा खो देगा। मोदी जी, देश को आप पर भरोसा है, लेकिन अगर आपकी सरकार में भी ये गुंडावर्दी होती रही तो वो भरोसा भी उठ जाएगा। विवाद गहराता जा रहा हैमहाराष्ट्र में मराठी बनाम गैर-मराठी की राजनीति लंबे समय से गर्म मुद्दा रही है। चुनावी मौसम में यह विवाद और तेज हो जाता है। हालांकि इस बार सोशल मीडिया के जरिए इसका असर देशभर में देखा जा रहा है, जहां विभिन्न क्षेत्रों से प्रतिक्रिया सामने आ रही हैं।

बिहार सरकार ने किया बड़ा ऐलान, अब सरकारी नौकरियों में महिलाओं को मिलेगा 35 फीसदी आरक्षण

बिहार (एजेंसी): नीतीश कैबिनेट की मंगलवार को हुई बैठक में 43 प्रस्तावों को मंजूरी दी गई, जिसमें बिहार युवा आयोग का गठन, राज्य की मूल महिलाओं के लिए 35 प्रतिशत आरक्षण और किसानों के लिए 100 रुपये डीजल सब्सिडी शामिल है। बिहार युवा आयोग का होगा गठन बिहार के मुख्य सचिव एस सिद्धार्थ ने कहा, "आज मंत्रिपरिषद में 43 एजेंडों पर मुहर लगी है, जिसमें सबसे महत्वपूर्ण एजेंडा युवा आयोग का गठन है। यह आयोग 18-45 वर्ष के युवाओं से संबंधित है, जिसमें एक अध्यक्ष, दो उपाध्यक्ष और सात सदस्य होंगे।" इससे संबंधित लाभार्थी समूह में राज्य के बाहर काम करने वाले और अध्ययन करने वाले प्रवासी, उच्चतर



माध्यमिक शिक्षा प्राप्त करने वाले छात्र, डिग्री पाठ्यक्रम करने वाले छात्र, बेरोजगार युवा, आर्थिक रूप से कमजोर मेषावी छात्र और युवाओं का कोई भी अन्य समूह शामिल है, जिस पर युवा आयोग हस्तक्षेप करने योग्य समझता है।" सरकारी नौकरियों में महिलाओं को मिलेगा 35 फीसदी

आरक्षण कैबिनेट ने राज्य सरकार की सेवाओं में बिहार की मूल निवासी महिलाओं के लिए 35 प्रतिशत शैतिज आरक्षण को मंजूरी दी है। सिद्धार्थ ने संवाददाताओं से कहा, "सामान्य प्रशासन से संबंधित दूसरा महत्वपूर्ण निर्णय यह है कि बिहार राज्य के सभी सरकारी सेवा संवर्गों में

सीधी नियुक्ति में सभी पदों पर केवल राज्य की मूल निवासी महिलाओं को ही 35 प्रतिशत शैतिज आरक्षण दिया जाएगा।" अनियमित मानसून और सूखे को ध्यान में रखते हुए किसानों के लिए 100 करोड़ रुपये की डीजल सब्सिडी को मंजूरी दी गई है। उन्होंने कहा, "यह सब्सिडी धान, मक्का, जौ, तिलहन और जूट की फसलों और मौसमी सब्जी और औषधीय पौधों के लिए लागू होगी।" इसके अलावा कैबिनेट ने दिव्यांगजन नागरिक सेवा प्रोत्साहन योजना को मंजूरी दी, जिसके तहत दिव्यांगों को यूपीएससी और बीपीएससी की प्रारंभिक परीक्षा पास करने पर 50 हजार और एक लाख रुपए दिए जाएंगे।

केंद्रीय मंत्री अश्विनी वैष्णव पर टूटा दुखों का पहाड़, पिता दाऊलाल वैष्णव ने जोधपुर एम्स में ली अंतिम सांस

नई दिल्ली (एजेंसी): केंद्रीय रेल मंत्री अश्विनी वैष्णव के पिता दाऊलाल वैष्णव का मंगलवार, 8 जुलाई 2025 को सुबह एम्स अस्पताल, जोधपुर में निधन हो गया। वे लंबे समय से खांस लेने में समस्या के चलते एम्स अस्पताल में भर्ती थे। पिछले कुछ दिनों से उनकी तबीयत गंभीर होने पर उन्हें वेंटिलेटर पर रखा गया था। जोधपुर एम्स ने एक मेडिकल बुलेटिन जारी कर बताया कि उन्होंने सुबह 11:52 बजे अंतिम सांस ली। पाली जिले के जीवंत कला गांव के रहने वाले दाऊलाल वैष्णव अपने परिवार के साथ जोधपुर में बस गए थे। उनका निवास स्थान जोधपुर के भास्कर चौराहा के पास महावीर कॉलोनी, रातानाडा में है। दाऊलाल वैष्णव अपने गांव के सरपंच भी रह चुके थे और सामाजिक कार्यों में सक्रिय भूमिका निभाते थे। उन्होंने जोधपुर में वकील और कर सलाहकार के रूप में भी लंबा समय



कार्य किया। जोधपुर में किया जाएगा अंतिम संस्कार रेल मंत्री अश्विनी वैष्णव आज सुबह 10 बजे जोधपुर पहुंचेंगे। वे एयरपोर्ट से सीधे एम्स अस्पताल पहुंचेंगे, जहां उन्होंने काफी देर तक मौन धारण कर अपने पिता को श्रद्धांजलि दी। केंद्रीय रेल मंत्री के पिता का अंतिम संस्कार आज जोधपुर में ही किया जाएगा। इसको लेकर परिवार में तैयारियां शुरू कर दी हैं। मुख्यमंत्री भजनलाल शर्मा ने

किया शोक व्यक्त राजस्थान के मुख्यमंत्री भजनलाल शर्मा ने रेल मंत्री के पिता के निधन पर शोक व्यक्त किया है। उन्होंने ट्वीट कर कहा, "माननीय केंद्रीय मंत्री अश्विनी वैष्णव के पिता का अंतिम संस्कार आज जोधपुर में ही किया जाएगा। इसको लेकर परिवार में तैयारियां शुरू कर दी हैं।" मुख्यमंत्री भजनलाल शर्मा ने

पाकिस्तान के दोस्त की अब खैर नहीं! भारत और ग्रीस के 'चक्रव्यह' में कैसे फंसा तुर्किये?

नई दिल्ली (एजेंसी): भारत ने तुर्किये को नौद उड़ा दी है। खबर है कि भारत ने अपनी खतरनाक लॉग रेंज लैंड अटैक क्रूज मिसाइल (एलआर-एलएसएम) ग्रीस को देने की पेशकश की है। ये मिसाइल भारत की डिफेंस रिसर्च एंड डेवलपमेंट ऑर्गनाइजेशन (डीआरडीओ) ने बनाई है, जिसकी मारक क्षमता 1,500 किलोमीटर तक है। तुर्किये के मीडिया ने इस खबर पर हंगामा मचा दिया है, क्योंकि ग्रीस और तुर्किये के बीच समुद्री सीमा और साइप्रस को लेकर पुराना विवाद है। अगर ग्रीस को ये मिसाइल मिली, तो तुर्किये के अहम ठिकाने, जैसे एयरबेस और रडार सिस्टम इसके निशाने पर आ सकते हैं। तुर्किये के न्यून चैनल टी.आर. हेबर ने दावा किया है कि भारत ने मई 2025 में एथेंस में हुई डीईएफई-2025 डिफेंस एक्सपो के दौरान ग्रीस को ये मिसाइल ऑफर की। हालांकि, न तो भारत और न ही ग्रीस ने इस डील पर कोई आधिकारिक बयान दिया है। फिर भी, खामोशी के पीछे गुप्तगुप्त



बातचीत की अटकलें तेज हैं। तुर्किये को लगता है कि भारत ये कदम उसकी पाकिस्तान की मदद के जवाब में उठा रहा है, खासकर मई 2025 के भारत-पाकिस्तान टकराव, ऑपरेशन सिंदूर, के दौरान तुर्किये ने पाकिस्तान को ड्रोन और हथियार दिए थे। एलआर-एलएसएम इससे रडार से बचने की ताकत देता है, क्योंकि ये जमीन के करीब उड़ान भरती है और जटिल रास्तों से टारगेट तक पहुंचती है। डीईएफई -

का उन्नत वर्जन है। इसकी सबसे बड़ी खासियत है इसका 1,500 किलोमीटर का रेंज, जिससे ये दुश्मन के इलाके में गहरे ठिकानों को निशाना बना सकती है। ये मिसाइल पारंपरिक और परमाणु दोनों तरह के हथियार ले जा सकती है। इसका मैनिफ टोर्बोर्जन इंजन इसे रडार से बचने की ताकत देता है, क्योंकि ये जमीन के करीब उड़ान भरती है और जटिल रास्तों से टारगेट तक पहुंचती है। डीईएफई -

2025 में इस मिसाइल ने ग्रीक अधिकारियों का ध्यान खींचा, जहां इसे अमेरिका की टॉमहॉक और रूस की कैलबर मिसाइलों से भी बेहतर बताया गया। द वीक की रिपोर्ट के मुताबिक, भारत ने अपने दोस्त देशों के साथ इस मिसाइल को मिलकर बनाने की भी पेशकश की, जिससे ग्रीस की दिलचस्पी और बढ़ी। भारतीय नौसेना के 30 जर्गी जहाजों पर इसका नौसैनिक वर्जन, जिसका रेंज 1,000 किलोमीटर है, पहले से तैनात है। ये मिसाइल रडार सिस्टम, एयर डिफेंस इंस्टॉलेशन और सैन्य ठिकानों को सटीक निशाना बनाने में माहिर है। भारत-ग्रीस की दोस्ती से तुर्किये की बेचैनी बढ़ी भारत और ग्रीस के बीच सैन्य सहयोग तेजी से बढ़ रहा है। दोनों देश संयुक्त सैन्य अभ्यास और बड़े स्तर पर सैन्य आदान-प्रदान कर रहे हैं। हाल ही में भारतीय वायुसेना प्रमुख एयर चीफ मार्शल एपी सिंह ने एथेंस का दौरा किया, जहां उन्होंने ग्रीक वायुसेना के साथ राफेल जेट्स के इस्तेमाल पर चर्चा की।

भाषा विवाद पर आरएसएस ने कह दी बड़ी बात, प्रांत प्रचारक बोले- नक्सलवाद पर एक्शन से ही होगी शांति

नई दिल्ली (एजेंसी): महाराष्ट्र समेत विभिन्न राज्यों में भाषा को लेकर मंचे घमासान के बीच राष्ट्रीय स्वयंसेवक संघ ने कहा कि उसकी नजर में सभी भाषा, राष्ट्रीय भाषा है। संघ का यह स्पष्ट रुख ऐसे वक्त में है जब तमिलनाडु के एक देश तथा एक विदेश की भाषा को पाठ्यक्रम में अनिवार्य किया गया है। इसका अधिकतर गैर राजन राज्य सरकारें विरोध कर रही हैं। इसे राजनीतिक मुद्दा बनाया जा रहा है। इस क्रम में महाराष्ट्र में हिंदी भाषियों पर हमले भी शुरू हो गए हैं। प्रतिबंध लगाने की धमकी पर इतिहास लिखा याद अपने शताब्दी वर्ष में भी प्रतिबंध की धमकी का सामना कर रहे संघ ने पलटवार कर अपने

चाहिए। प्राथमिक शिक्षा, उसी में लेनी चाहिए। यह बात पहले से स्थापित है। भाषा विवाद? यह विवाद नई शिक्षा नीति (एनईपी) में त्रिसूत्रीय भाषा फामूलें से आरंभ हुआ है, जिसमें स्थानीय मातृ भाषा के साथ ही एक देश तथा एक विदेश की भाषा को पाठ्यक्रम में अनिवार्य किया गया है। इसका अधिकतर गैर राजन राज्य सरकारें विरोध कर रही हैं। इसे राजनीतिक मुद्दा बनाया जा रहा है। इस क्रम में महाराष्ट्र में हिंदी भाषियों पर हमले भी शुरू हो गए हैं। प्रतिबंध लगाने की धमकी पर इतिहास लिखा याद अपने शताब्दी वर्ष में भी प्रतिबंध की धमकी का सामना कर रहे संघ ने पलटवार कर अपने



राजनीतिक आलोचकों को इतिहास का आईना दिखाया है। सुनील आंबेकर ने कहा कि संघ पर पहले

भी प्रतिबंध लगाया गया था। मगर कभी कोर्ट, कभी कानून व्यवस्था और कभी आंदोलन के कारण उसे

वापस लेना पड़ा था। यह प्रतिबंध कानूनी रूप से वैध नहीं थे। आगे उन्होंने केरल में वामपंथी सरकार के

महाराष्ट्र समेत कई राज्यों में भाषा को लेकर विवाद चल रहा है। फर ने कहा है कि उसकी नजर में सभी भाषाएँ राष्ट्रीय भाषाएँ हैं। संघ ने नई शिक्षा नीति के भाषा फामूलें का विरोध करने वाले राज्यों की आलोचना की।

मंत्रियों द्वारा भारत माता को संघ से जोड़ने पर इतिहास पढ़ने की नसीहत देते हुए कहा कि भारत माता की कल्पना संघ से प्रारंभ नहीं हुई है, बल्कि अपनी परंपरा में हम सभी भारत को एक माता के रूप में देखते आए हैं। शताब्दी वर्ष में क्या करेगा आरएसएस? शताब्दी वर्ष में देशभर में एक लाख तीन हजार 19 स्थानों पर हिंदू सम्मेलन आयोजित किए जाएंगे। यह निर्णय संघ कार्यालय केशव कुंज में हुई अखिल भारतीय

प्रांत प्रचारकों की तीन दिवसीय बैठक में लिया गया है। सुनील आंबेकर ने बताया कि ये हिंदू सम्मेलन मंडल व शहर की बस्तियों में होंगे। इनके आयोजन में समाज का हर वर्ग सहभागी होगा। संघ रचना के अनुसार, पूरे देश में 58,964 मंडल और 44,055 बस्तियां हैं। इसी तरह, खंड और नगर स्तर पर कुल 11,360 सामाजिक सद्भाव बैठक और संगठनात्मक रूप से 924 जिलों में विभिन्न संस्थाओं, पेशे व

विषय आधारित गोष्ठियों का आयोजन भी है। इसका उद्देश्य राष्ट्र के विभिन्न मुद्दों पर समग्र दृष्टि तैयार करना है। आंबेकर ने बताया कि गुह संपर्क अभियान में अधिक से अधिक लोगों तक पहुंचना जाएगा। पूर्व में वर्ष 2000 में संघ के 75 वर्ष पूरे होने पर भी गुह संपर्क अभियान चला था। प्रांत प्रचारकों की बैठक : नक्सलवाद के खाल्ते की प्रगति पर संतुष्टि उधर, प्रांत प्रचारकों की बैठक में मणिपुर में शांति तथा प्रभावित राज्यों में नक्सलवाद के खाल्ते की प्रगति पर संतुष्टि व्यक्त की गई। संबंधित राज्यों के प्रांत प्रचारकों ने इससे संबंधित जानकारी बैठक में साझा की थी।



अमरोहा जिले के अपर जिलाधिकारी राजस्व और न्यायिक ने हरियाली को बढ़ावा देने का दिया संदेश

अमरोहा (सब का सपना) रोहित कुमार:- पर्यावरण संरक्षण और हरियाली को बढ़ावा देने के उद्देश्य से अमरोहा जिले में वन महोत्सव का आयोजन बड़े उत्साह के साथ किया गया। इस अवसर पर जिला प्रशासन ने वृक्षारोपण अभियान को गति प्रदान करते हुए जन-जन को पर्यावरण के प्रति जागरूक करने का संदेश दिया। इस कार्यक्रम में अपर जिलाधिकारी (राजस्व) वृजेश कुमार त्रिपाठी और अपर जिला अधिकारी (न्यायिक) धीरेंद्र प्रताप ने सक्रिय भागीदारी निभाई और आम जनता को अधिक से अधिक पेड़ लगाने के लिए प्रेरित किया। वन महोत्सव, जो हर वर्ष पर्यावरण संरक्षण के लिए आयोजित किया जाता है, इस बार अमरोहा जिले में विशेष रूप से महत्वपूर्ण रहा। जिला प्रशासन के नेतृत्व में आयोजित इस कार्यक्रम में विभिन्न सरकारी विभागों, स्कूलों, कॉलेजों, सामाजिक संगठनों और स्थानीय नागरिकों ने बड़-चढ़कर हिस्सा लिया।



इस अवसर पर जिले के विभिन्न स्थानों पर हजारों पौधों का रोपण किया गया, जिसमें नीम, पीपल, बरगद, आम, और अन्य छायादार व फलदार पेड़ शामिल थे। अपर जिलाधिकारी (राजस्व) वृजेश कुमार त्रिपाठी ने इस अवसर

पर कहा, "पेड़ हमारे जीवन का आधार हैं। ये न केवल हमें ऑक्सीजन प्रदान करते हैं, बल्कि पर्यावरण को संतुलित रखने में भी महत्वपूर्ण भूमिका निभाते हैं। वन महोत्सव के माध्यम से हम सभी को यह संदेश देना चाहते हैं कि

प्रत्येक व्यक्ति को अपने जीवन में कम से कम एक पेड़ अवश्य लगाना चाहिए और उसकी देखभाल करनी चाहिए।" उन्होंने जोर देकर कहा कि वृक्षारोपण केवल एक औपचारिकता नहीं, बल्कि हमारी भावी पीढ़ियों के लिए एक जिम्मेदारी है। वहीं, अपर जिला अधिकारी (न्यायिक) धीरेंद्र प्रताप ने पर्यावरण संरक्षण के महत्व पर प्रकाश डालते हुए कहा, "आज जलवायु परिवर्तन और ग्लोबल वार्मिंग जैसी समस्याएं विश्व के सामने बड़ी चुनौती बनकर उभरी हैं। इन समस्याओं का समाधान केवल सामूहिक प्रयासों से ही संभव है। वृक्षारोपण न केवल पर्यावरण को स्वच्छ रखता है, बल्कि मिट्टी के कटाव को रोकने और जैव विविधता को बढ़ाने में भी मदद करता है।" उन्होंने स्कूलों और कॉलेजों के छात्रों से अपील की कि वे इस अभियान में सक्रिय रूप से भाग लें और अपने आसपास के क्षेत्रों को हरा-भरा बनाने में योगदान दें।

क्षेत्र में दबंगों ने जबरन खेत से तोड़ी तुरई, पीड़ित ने दी तहरीर खेत स्वामी ने विरोध किया तो दबंगों ने दी जान से मारने की धमकी



गजरौला/अमरोहा (सब का सपना) कविन्द्र सिंह:- नगर कोतवाली क्षेत्र में दबंगों की दबंगई का मामला सामने आया है जहां गांव निवासी एक युवक ने आरोप लगाया है कि कुछ दबंगों द्वारा उसके खेत से जबरन तुरई तोड़ ली गई जिसका उसने विरोध किया तो दबंगों ने उसे जान से मारने की धमकी दे डाली। पीड़ित खेत स्वामी द्वारा कोतवाली में तहरीर देकर दबंग के खिलाफ कानूनी कार्यवाही की मांग की गई है बता दें कि पूरा मामला नगर कोतवाली क्षेत्र के गांव ख्यालीपुर ढाल का है जहां पर गांव निवासी नानक ने आरोप लगाया है कि कुछ दबंगों



द्वारा उसके खेत में जबरन घुसकर तुरई तोड़ ली गई। जब उसने इसका विरोध किया तो दबंगों ने उसे जान से मारने की धमकी दे डाली। पीड़ित नानक का कहना है कि उसने अपने खेत में मेहनत से फसल उगाई थी, लेकिन दबंगों ने गुंडागर्दी करते हुए उसकी उपजी हुई फसल को नुकसान पहुंचाया है, फिलहाल पीड़ित ने मामले की शिकायत नगर कोतवाली में दर्ज कराकर आरोपियों के खिलाफ सख्त कार्रवाई करने की मांग की है। पुलिस का कहना है कि मामले की जांच पड़ताल कर उचित कार्यवाही की जाएगी।

शराब के ठेके को बंद करवाने को लेकर महिलाओं व ग्रामीणों ने किया प्रदर्शन



गजरौला/अमरोहा (सब का सपना):- नगर कोतवाली क्षेत्र के गांव अफजलपुर लूट में गांव की महिलाओं व लोगों ने शराब के ठेके को बंद करने को लेकर जमकर प्रदर्शन किया। सूचना पर पहुंची आवकारी विभाग की टीम ने किसी तरह महिलाओं को समझाकर शांत किया। बता दें कि मंगलवार की दोपहर नगर कोतवाली क्षेत्र के गांव अफजलपुर लूट की महिलाओं व

लोगों ने इकट्ठा होकर गांव में स्थित शराब के ठेके को बंद करवाने के लेकर शराब के ठेके पर जमकर विरोध प्रदर्शन किया। सूचना पाकर आवकारी विभाग की टीम भी मौके पर पहुंच गई जिसने किसी तरह वह मौजूद ग्रामीणों को समझाकर शांत कराया। प्रदर्शन के दौरान गांव की महिलाओं ने कहा कि शराब का ठेका यहां से बिल्कुल बंद हो जाना चाहिए



क्योंकि गांव एवं आसपास के लोग यहां पर शराब पीकर घर जाते हैं, औरतों को परेशान करते हैं उनके साथ मारपीट करते हैं जिससे हम सभी महिलाएं पूरी तरह से परेशान हैं। उधर गांव के लोगों ने कहा कि ठेका खुलने से पहले यहां पर शराब पीने वाले लोगों की भीड़ लग जाती है और देर रात तक यहां लोग शराब पीते हैं। यह कहानी केवल घरेलू

महिलाओं की ही नहीं है बल्कि यहां देर रात तक जो लोग शराब पीते हैं वह आने जाने वाले लोगों को भी परेशान करते हैं। इस दौरान वहां पर धवल सिंह, देवेन्द्र, मोनू, राजीव शर्मा, मुजीर हुसैन, मोटी गोस्वामी, धीरू गोस्वामी, बबली, रोहतास, कालीचरण, नरेंद्र गिरी, जीत सिंह सहित दर्जनों से अधिक लोग एवं महिलाएं शामिल रही।

युवा जिला अध्यक्ष की अध्यक्षता में बनाए गए राष्ट्रीय लोक दल के सदस्य

ढवारीसी/अमरोहा (सब का सपना):- राष्ट्रीय लोक दल के कैप कार्यालय पर संगठन के इतिहास में एक प्रेरणादायी क्षण दर्ज हुआ, जब हसनपुर विधानसभा के ग्राम शाहपुर कला, मंगरौला एवं मंगरौली से बड़ी संख्या में जागरूक युवाओं ने राष्ट्रीय लोकदल की नीतियों व विचारधारा से प्रभावित होकर पार्टी की प्राथमिक सदस्यता ग्रहण की। इन नवसदस्यों में अलीमुद्दीन सैफी, रिफाकत मलिक, दिलखुश मलिक, मुस्तकीम सैफी, नाजिर सैफी समेत कई ऊजावर्न युवाओं के नाम प्रमुख हैं, जिन्होंने विधिवत सदस्यता फॉर्म भरकर और पार्टी का प्रतीकचक्र (गमछ) धारण कर रालोद की विचारधारा को अपनाया। इस अवसर पर युवा राष्ट्रीय लोकदल अमरोहा के जिलाध्यक्ष इरकान अली रस्यं उपस्थित रहे। उन्होंने सभी



नवयुवाओं को सदस्यता दिलवाई और संगठन की जिम्मेदारियों से भी परिचित कराया। यह केवल एक औपचारिकता नहीं, बल्कि नए जोश, उम्मीद और सामाजिक परिवर्तन के संकल्प का प्रतीक था। युवाओं ने जिलाध्यक्ष इरकान अली का फूल मालाओं से स्वागत किया और सम्मानस्वरूप बुके भेंटकर आभार

प्रकट किया। इस दौरान इरफान अली ने कहा की यह दृश्य दर्शाता है कि युवा अब केवल देख नहीं रहे, बल्कि परिवर्तन की धारा में सक्रिय भूमिका निभाने को तैयार हैं। राष्ट्रीय लोकदल केवल एक पार्टी नहीं, एक जनांदोलन है – किसानों, मजदूरों, अल्पसंख्यकों, युवाओं और हाशिए के लोगों की आवाज है। जब युवा

इससे जुड़ते हैं, तो वे सिर्फ सदस्य नहीं बनते, वे समाज बदलाव की मशाल उठाते हैं।" यह आयोजन इस बात का प्रमाण है कि गांव-गांव, गली-गली में रालोद की जड़ें और गहरी हो रही हैं। जिस प्रकार युवाओं का समर्थन मिल रहा है, वह आने वाले समय में संगठन की ताकत और जनाधार को और मजबूत करेगा।

सम्भल में पंचायत भवनों के बंद रहने से, जनसेवा केंद्र वाले मनमाने पैसे कर रहे हैं बसूल जनता परेशान

बहजोई/संभल(सब का सपना):- पंचायत भवनों के बंद रहने से जनसेवा केंद्र वाले मनमाने पैसे कर रहे हैं बसूल जनता परेशान है। मंगलवार 8 जुलाई, ब्लॉक पंवासा में खामियां ही खामियां नजर आई है, ब्लॉक के पंचायत सहायक अपनी मनमानी कर रहे हैं। आपको बताते चले कि यह मामला जनपद संभल के पंवासा ब्लॉक के ग्राम पंचायत नगलिया बल्लू का है जहां पंचायत सहायक कर रहे हैं अपनी मनमानी। नगलिया बल्लू ग्राम पंचायत में तैनात पंचायत सहायक रीनू पाल अपनी मर्जी के अनुसार कार्य करती है। पंचायत सहायक रीनू पाल की शादी लगभग एक साल पहले हो चुकी है फिर भी वह पंचायत सहायक पद पर तैनात है। ग्रामीण उनकी मनमानी से बहुत परेशान हो रहे हैं। इतनी तेज धूप में भी अपना काम सरलता से



होने की उम्मीद लेकर मजरा कादलपुर से लखपत सिंह जो कि दिव्यांग है पैदल चल कर पंचायत भवन पहुंचे लेकिन वहां जाकर देखा तो पंचायत सहायक उपस्थित ही नहीं थी। पंचायत सहायक का जब मन किया कार्यालय खोल लिया जब मन किया बंद कर दिया। पंचायक

सहायक को, ग्रामीणों को हो रही परेशानी से कोई लेना देना नहीं है, चाहे ग्रामीण कितना भी परेशान हो। सूत्रों ने बताया कि रीनू पाल लगभग 11 बजे के बाद आती है और 1 बजे के आसपास चली जाती है कभी कभी आती भी नहीं है। अपने पंचायत भवन में तय समय पर कभी

मौजूद नहीं रहती है सभी ग्राम वासियों की उम्मीद उच्च अधिकारियों पर टिकी कही है। यह एक गांव का मामला नहीं है अधिकांश गांवों का यही हाल है, पंवासा विकास खंड के गांव कैली में भी नहीं खुलता पंचायत भवन, वही नगला खाकम का भी यही हाल है। बर्जन हम भी पंचायत सहायक से परेशान है, कहना ही नहीं मानती है और उल्टा जवाब देती है। उसे ग्रामीणों को हो रही परेशानी से कोई लेना देना नहीं है बस अपनी मनमानी करती रहती है: मुकेश गोयल ग्राम प्रधान बर्जन सचिव से बात करने पर पता चला कि पंचायत सहायक अपनी मनमानी करती है कहना नहीं मानती है इसी बात से परेशान होकर हमने उसका वेतन रोक दिया है: उत्कर्ष गुप्ता पंचायत सचिव

एक पेड़ मां के नाम' कार्यक्रम के अंतर्गत वृक्षारोपण का आयोजन



गजरौला/अमरोहा (सब का सपना):- ब्लॉक के ज्ञान भारती इण्टर कॉलेज में 'एक पेड़ मां के नाम' कार्यक्रम के अंतर्गत वृक्षारोपण कार्यक्रम का आयोजन कराया गया इस अवसर पर विधालय के प्रधानाध्यापक ने अधिक से अधिक वृक्षारोपण का आवाहन करते हुए वृक्षारोपण के महत्व को विस्तार से बताया। बता दें कि मंगलवार को नगर स्थित राष्ट्रीय सेवा योजना इकाई ज्ञान भारती इंटर कॉलेज गजरौला



द्वारा 'एक पेड़ मां के नाम' कार्यक्रम के अंतर्गत वृक्षारोपण कार्यक्रम का आयोजन कराया गया। जिसमें

प्रधानाचार्य गोस्वामी जी ने अधिक से अधिक वृक्षारोपण करने का आवाह किया। राष्ट्रीय सेवा योजना

कार्यक्रम अधिकारी प्रभाष कुमार ने वृक्षारोपण के महत्व के विषय पर विस्तार से स्वयंसेवकों को बताया साथ ही वैश्विक तपन की समस्या से छुटकारा पाने में पेड़- पौधों की कितनी महत्वपूर्ण भूमिका है, इस पर चर्चा की इस अवसर पर वहां कविता शर्मा, इंद्रपाल सिंह, उमेश कुमार और मुकेश कुमार सहित विद्यालय का समस्त स्टाफ एवं विधालय के छात्र छात्राएं उपस्थित रहे।

बाइक के सामने कुत्ता आने से अनियंत्रित होकर गिरी बाइक इलाज के दौरान एक व्यक्ति की मौत

मृतक युवक की छः माह पहले ही हुई थी शादी

बहजोई/संभल(सब का सपना):- बाइक के सामने कुत्ता आने से अनियंत्रित होकर फिसल गई बाइक पर दो लोग सवार थे एक घायल तथा दूसरे की इलाज के दौरान मौत हो गई है। जनपद सम्भल के थाना बहजोई मोहल्ला पच्चीसा कॉलोनी निवासी वसीम पुत्र इस्लाम (22) आरिफ पुत्र एजाज ये दोनों लोग सोमवार शाम लगभग 3 बजे अपने घर से चंदौसी के लिए निकले थे अपने काम के पैसे ठेकेदार से लेने जा रहे थे। तभी अचानक बहजोई से चंदौसी रोड शकुंतला देवी रिसोर्ट के करीब बाइक के आगे एक कुत्ता आ गया जिससे बाइक अनियंत्रित होकर फिसल गई और दोनों लोग सड़क पर गिर गए। जिसमें वसीम के सिर में चोट लग गई और आरिफ को मामूली चोट आई आरिफ ने घर फोन कर के घटना की जानकारी दी तो परिजन मौके पर पहुंचे और वसीम को बहजोई में किसी डॉ. के पास लेकर पहुंचे वहां डॉ. द्वारा बताया गया हालत गंभीर है मृतक के भाई



इस्माइल ने बताया कि हम लोग अपने भाई को लेकर निजी अस्पताल चंदौसी पहुंच गए वहां डॉ. ने इलाज शुरू कर दिया सुबह लगभग 3 बजे वसीम की हालत बिगड़ने लगी डॉ. ने बताया अब इनको कही और ले जाओ परिजन वसीम को लेकर मुरादाबाद के लिए निकले रस्ते में वसीम ने दम तोड़ दिया परिजन

वसीम के शव को लेकर अपने घर वापस आ गए घर आने पर परिवार के लोगों में कोहराम मच गया बताया जा रहा है मृतक युवक की 6 माह पहले शादी हुई थी दिल्ली में रहकर राजमिस्त्री का काम करता था मृतक युवक अभी कुछ समय पहले ही अपने घर बहजोई आया था।

सचिव की लापरवाही के चलते सरकारी धन का किया जा रहा है दुरपयोग

मक्के के भुट्टे से भर दिया ठोस अपशिष्ट प्रबंधन केंद्र जिम्मेदार बेखबर



बहजोई/संभल(सब का सपना):- सरकार द्वारा चलाए जा रहे स्वच्छता अभियान को संबंधित द्वारा लगाया जा रहा है पलीता। सरकार द्वारा ठोस अपशिष्ट प्रबंधन केंद्र का निर्माण कराया गया, इसका सचिव व प्रधानों को इसका मतलब ही नहीं पता है अगर पता होता तब वह सरकार की इस योजना का दुरपयोग नहीं करते बल्कि सदुपयोग करते। ठोस अपशिष्ट

प्रबंधन का तात्पर्य है कि घरों, उद्योग, कृषि और चिकित्सा सुविधाओं से उत्पन्न ठोस अपशिष्टों के व्यवस्थित संग्रह उपचार और निपटान से है, प्रदूषण को कम करने, बीमारियों को रोकने और पर्यावरण स्वच्छता बनाए रखने के लिए उचित प्रबंधन आवश्यक होना चाहिए इसी के चलते सरकार ने यह ठोस कदम उठाए परन्तु सचिव की लापरवाही के चलते सरकारी

धन का किया जा रहा है दुरपयोग। पूरा मामला पंवासा विकास खंड के गांवों में ठोस अपशिष्ट प्रबंधन केंद्र या तो निजी कार्य में इस्तेमाल किए जा रहे हैं, या कुछ अधर में लटके पड़े हैं, पंवासा विकास खंड के गांव नगला खाकम गांव में अधुरे बने ठोस अपशिष्ट प्रबंधन केंद्र में ग्रामीणों ने मक्के के भुट्टे ही भर दिये, कैली गांव में मोटरसाइकिल स्टैंड से लेकर बड़े बच्चे



और नौनिहाल बच्चे आराम फरमाते हैं, यही हालत बहजोई विकास खंड के गांव वहां पुर का हाल है। सैकड़ों की तादाद में बने ठोस अपशिष्ट प्रबंधन केंद्र कर रहे हैं कूड़े का इंतजार, सचिव और प्रधान ने इनको बनवाकर प्रमाण दे दिया और अपनी जिम्मेदारियों से पल्ला झाड़ लिया। आखिर उच्च अधिकारियों के सज्ञान में ऐसे मामले क्यों नहीं आते।

चंदौसी नगरपालिका ने मनाया विभाग का 162वाँ जन्मदिन

चंदौसी / सम्भल। (हनी चन्द्रा) सब का सपना:- मंगलवार को नगर पालिका परिषद चंदौसी का 162 वा स्थापना दिवस नगर के बहेड़े वाला ताल के समीप स्थाई गोशाला में हरा चारा, गुड़ पशु आहार खिलाकर एवं गोशाला परिसर में वृक्षारोपण करके श्रीमती लता वाणीय जी अध्यक्ष नगर पालिका चंदौसी सम्मानित सभासद गण व समस्त अधिकारी/कर्मचारियों की उपस्थिति में मनाया गया। इस मौके पर पालिकाध्यक्ष ने कहा पालिका का आज 162 वा स्थापना दिवस है और इस बार स्थापना दिवस गोसेवा एवं वृक्षारोपण करके मनाया जा रहा है। इस मौके पर सभासदगणों में तरुण कुमार नीरज, नवकांत देव, अमन कोरी, शिव कुमार सैनी, सचिन रस्तोगी, मोहित दिवाकर, किशन प्रजापति,



गौरव वाणीय (रिंकू) पालिका से सफाई एवं खाद्य निरीक्षक श्रीमती प्रियंका सिंह, सुनील कुमार, आर आई त्रिभूष कुमार, जई अनुज कुमार, प्रभाकर गुप्ता, रविन्द्र कुमार, अरुणेश

गुप्ता, चंद्रमोहन, लवित वाणीय, मुकुल शर्मा, अप्रिंत श्रीवास्तव, संजय यादव, प्रमोद कुमार, नरेश कुमार, राजकुमार आदि पालिका कर्मचारीगण उपस्थित रहे।

कृषि बीज भण्डार पर मिल रहा है निः शुल्क मिलेट्स बीज के मिनिफिट



कांथला, शामली (सब का सपना):- सहायक विकास अधिकारी कृषि जयदेव कुमार ने बीज भण्डार पर उपलब्ध कृषि निवेश की उपलब्धता की जानकारी दी। इस सम्बन्ध में बताया कि खंड विकास परिसर कांथला मे स्थित कृषि बीज भण्डार पर किसानों को मोटे आनाज (मिलेट्स) ज्वार, सांवा, रागी, बाजरा और उर्दू, मुंग व तिल के बीज मिनिफिट

निशुल्क वितरण करने के लिए प्राप्त हुये है जो किसान उक्त फसलो की बुवाई करना चाहते है वह किसान स्वम बीज भण्डार पर आकर पोस मशीन मे अंगुठा लगाकर निशुल्क बीज मिनिफिट प्राप्त कर सकता है। मिनिफिट पहले आओ पहले पाओ के आधार पर वितरित किए जा रहे है। इसके अतिरिक्त अरहर, उर्दू व मुंग का बीज सामान्य एट सोर्स सब्सिडी के माध्यम



से वितरण किया जा रहा है। मृदा सुधार के लिए जिप्सम भी उपलब्ध है व जिप्सम को भी एट सोर्स सब्सिडी के माध्यम से पोस मशीन के द्वारा किसानों को वितरित किया जायेगा। इसके अलावा हाईब्रिड मक्का बीज 50% अनुदान पर उपलब्ध है। सहायक विकास अधिकारी कृषि जयदेव कुमार ने ग्राम नाला के किसान रजनीश, ग्राम रामपुर खेडी से

जयपाल, ग्राम किवाना से विशेष मलिक को उर्दू बीज के निशुल्क मिनिफिट भी वितरित कराये। अधिक जानकारी के लिए बीज भण्डार प्रभारी अल्ताफ अली, दुर्भाष नम्बर 82185 44387 पर वार्ता कर सकते है। इस अवसर पर बीटीएम तेजपाल सिंह, प्रदीप, विश्वास, वर्षा आदि मौजूद रहे।

क्षेत्र पंचायत गजरौला की बैठक आयोजन 11/07/2025 को होना सुनिश्चित

ब्लॉक सभागार में ब्लॉक प्रमुख की अध्यक्षता में होगा बैठक आयोजन

गजरौला/अमरोहा (सब का सपना):- क्षेत्र पंचायत गजरौला की क्षेत्र पंचायत की बैठक का आयोजन दिनांक 11/07/2025 दिन शुक्रवार पूर्वा 11 बजे होना सुनिश्चित हुआ है। जिसको ब्लॉक प्रमुख की अध्यक्षता में विकासखंड के सभागार में संपन्न कराया जाएगा। जिसमें समस्त क्षेत्र पंचायत सदस्यों एवं ग्राम प्रधानों एवं जनप्रतिनिधियों के द्वारा प्रतिभाग किया जाएगा। क्षेत्र पंचायत की इस बैठक में कुछ महत्वपूर्ण बिंदुओं को एजेंडा बनाकर चर्चा की जाएगी जो निम्न प्रकार है 1-गत

बैठक की कार्यवाही की पुष्टि 2- मनरेगा योजना पर विचार व अनुमोदन 3-पंचम राज्य वित्त/15 केन्द्रीय वित्त योजना अनुमोदन 4- राष्ट्रीय ग्रामीण आजीविका मिशन बाबा साहेब अंबेडकर प्रोत्साहन योजना पर विचार 5-प्रधानमंत्री आवास योजना ग्रामीण, मुख्यमंत्री आवास योजना ग्रामीण पर विचार 6- मुख्यमंत्री सामूहिक विवाह योजना पर विचार 7-संपूर्ण स्वच्छता अभियान पर विचार 8- पेयजल पर विचार 9-समस्त प्रकार की पेंशन योजनाओं पर

विचार 10-कृषि विज्ञान की योजनाओं पर विचार 11- सहकारिता विभाग की योजना पर विचार 12-लघु सिंचाई विभाग की योजना पर विचार 13-स्वास्थ्य विभाग की योजना पर विचार 14-शिक्षा विभाग की योजना पर विचार 15-विद्युत नलकूप नहर विभाग की योजना परविचार 16-पशुपालन विभाग की योजनाओं पर विचार इसके अलावा बैठक ब्लॉक प्रमुख की अनुमति से अन्य विषयों पर विचार किया जाएगा।

गांव में शांति के लिए चामुंडा माता मंदिर पर हवन का आयोजन...

धनारी/संभल(सब का सपना):-

तहसील गुनौर के थाना धनारी गांव खलीलपुर में स्थित चामुंडा माता रानी के मंदिर में आज गांव में शांति और सौहार्द बनाए रखने के उद्देश्य से एक विशेष हवन का आयोजन किया गया। इस पुनीत कार्य में समस्त ग्राम वासियों ने बड़-चढ़कर हिस्सा लिया। आचार्य योगेश शर्मा के वैदिक मंत्रोच्चारण के साथ हवन कुंड में आहुतियां डाली गईं। हवन के समापन के उपरांत उपस्थित सभी भक्तों और ग्राम वासियों के बीच प्रसाद का वितरण भी किया गया।



इस अवसर पर रामौतार शर्मा, प्रदीप गुप्ता, चंदवीर, ऋषिपाल, वीरपाल, रामकुमार, दिनेश शर्मा, नेक सिंह, सौरभ, दीपक शर्मा,

हुक्म सिंह, मुन्नीलाल, ओमप्रकाश शर्मा, आसाराम सहित अनेक गणमान्य व्यक्ति और ग्रामीण उपस्थित रहे।

600 ग्राम अवैध गांजे के साथ आरोपी युवक गिरफ्तार



हापुड़(सब का सपना):- थाना नगर पुलिस ने चैकिंग के दौरान एक अभियुक्त को गिरफ्तार किया गया है जिसके कब्जे से अवैध गांजा बरामद किया गया है। हापुड़ नगर थाना प्रभारी निरीक्षक मनीष प्रताप सिंह ने जानकारी देते हुए बताया कि अपराध की रोकथाम एवं अवैध मादक पदार्थ तस्करों के विरुद्ध चलाए जा रहे अभियान के अन्तर्गत थाना हापुड़ नगर पुलिस द्वारा चैकिंग के दौरान एक अभियुक्त सबील उर्फ समीर पुत्र शकील निवासी मौ० नबी करीम थाना हापुड़ नगर जनपद हापुड़ को मीनाक्षी रोड पुराना सिनेमा हॉल के पास से गिरफ्तार किया गया है, जिसके कब्जे से 600 ग्राम अवैध गांजा बरामद हुआ है।

वृहद वृक्षारोपण महा अभियान 2025 की तैयारियों को लेकर नोडल अधिकारी ने की बैठक

अमेठी (सब का सपना) आदित्य बरनवाल:- वृक्षारोपण अभियान को सफल बनाने के लिए शासन द्वारा नामित नोडल अधिकारी/आयुक्त खाद्य सुरक्षा एवं औषधि प्रशासन विभाग उत्तर प्रदेश श्री राजेश कुमार ने आज कलेक्ट्रेट सभागार में जिलाधिकारी संजय चौहान, पुलिस अधीक्षक अपर्णा रजत कौशिक, मुख्य विकास अधिकारी सुरज पटेल सहित अन्य अधिकारियों के साथ बैठक कर वृक्षारोपण महा अभियान 2025 की तैयारियों की समीक्षा किया एवं आवश्यक दिशा निर्देश दिए। बैठक में प्रभागीय वनाधिकारी रणवीर मिश्रा ने बताया कि इस वर्ष शासन द्वारा जनपद अमेठी को 4550100 पौधे रोपित करने का लक्ष्य दिया गया है जिसमें 20 लाख पौधे वन विभाग तथा 2550100 पौधे अन्य विभागों क्रमशः पर्यावरण विभाग को 305000, ग्राम्य विकास विभाग को 1203600, राजस्व विभाग को 52000, पंचायती राज विभाग को 75000, उद्योग विभाग को 26400, नगर विकास विभाग को 21900, लोक निर्माण विभाग को 11900, सिंचाई विभाग को 60000, नमामि गंगे एवं ग्रामीण जलापूर्ति को 7200, कृषि विभाग को 414380, रेलवे विभाग को 15000, रक्षा विभाग को 50000, पशुपालन विभाग को 19000, सहकारिता विभाग को 7000, विद्युत विभाग को 10020, बेसिक शिक्षा विभाग को 50000, माध्यमिक शिक्षा को 12500, प्राथमिक शिक्षा को 5500, उच्च शिक्षा विभाग को 17300, श्रम विभाग को



9000, स्वास्थ्य विभाग को 14000, परिवहन विभाग को 1100, उद्यान विभाग को 155000 तथा पुलिस विभाग को 7200 पौधे रोपित किए जाने का लक्ष्य निर्धारित है। उन्होंने बताया कि वृक्षारोपण महा अभियान को लेकर हमारी तैयारियां पूरी हैं सभी विभागों द्वारा अपने लक्ष्य के सापेक्ष गट्टों की खुदाई का कार्य पूर्ण कर लिया गया है जनपद में वन विभाग की 28 पौधशालाएं हैं जिनमें विभिन्न प्रजातियों के 62.41 लाख पौधे उपलब्ध हैं उद्यान विभाग द्वारा अपनी पौधशाला से ही पौधारोपण कराया जाएगा। विभागों द्वारा निर्धारित लक्ष्य के सापेक्ष पौधशालाओं से पौध उठान का कार्य किया जा रहा है। उन्होंने बताया कि वृक्षारोपण महा अभियान के अंतर्गत मुख्य कार्यक्रम विकासखंड सिंहपुर के रतवालिया मंझार वन

भूमि पर किया जाएगा। उन्होंने कहा कि वृक्षारोपण महा अभियान के अंतर्गत गत वर्षों की भांति इस वर्ष भी विशिष्ट वर्गों की स्थापना कराई जाएगी जिसमें अटल वन, एकता वन, ऑक्सी वन, गोपाल वन, त्रिवेणी वन, शौर्य वन, पवित्र धारा वन शामिल होंगे इसके लिए भूमि का चयन किया जा चुका है। बैठक में नोडल अधिकारी ने कहा कि वृक्षारोपण अभियान के दौरान जो पेड़ लगाए जाएं उनका संरक्षण भी बहुत जरूरी है इसके लिए संभल हो तो टी गार्ड भी लगाया जाए तथा उन पेड़ों को नियमित रूप से पानी व खाद भी दी जाए जिससे पेड़ सुखने ना पाए। इसके साथ ही उन्होंने कहा कि गत वर्षों में जो भी पौधरोपण हुए हैं उनका भी संरक्षण जरूरी है सिर्फ पौधों को लगाने से ही नहीं अपितु उनका संरक्षण भी

आवश्यक है। उन्होंने इसके लिए जन सामान्य को भी जागरूक करने को कहा वृक्षारोपण अभियान में जन भागीदारी भी सुनिश्चित करने के निर्देश दिए साथ ही जन सामान्य को अनावश्यक पेड़ों को ना काटने के संबंध में भी जागरूक करने को कहा। नोडल अधिकारी ने बैठक में कहा कि जो भी पेड़ लगाए जाएं सुनियोजित तरीके से लगाएं और समय-समय पर उनकी देखरेख की जाए। उन्होंने कहा कि वृक्षारोपण पुण्य का कार्य है इस कार्य में स्वतः ही लोगों को अपनी जिम्मेदारी निभानी चाहिए, वृक्षारोपण केवल सरकार का कार्य नहीं अपितु इससे जन सामान्य को भी जोड़ा जाए लोगों को जागरूक किया जाए आप सभी इस महा अभियान में पूर्ण मनोयोग से अपनी अपनी भागीदारी निभाएं और वृक्षारोपण कार्यक्रम को सफल बनाएं। उन्होंने गोशालाओं में भी बृहद स्तर पर पेड़ लगाने के निर्देश दिए। बैठक में जिलाधिकारी ने नोडल अधिकारी को आश्चर्य करते हुए कहा कि आपके द्वारा जो भी निर्देश दिए गए हैं उनका संबंधित अधिकारियों से अक्षरशः अनुपालन सुनिश्चित करते हुए वृक्षारोपण अभियान को सफल बनाया जाएगा। उन्होंने बताया कि जनपद में इंडस्ट्रीज के द्वारा वृहद स्तर पर वृक्षारोपण कराया जा रहा है। बैठक में अपर जिलाधिकारी वित्त एवं राजस्व अप्रिंत गुप्ता, प्रभागीय वनाधिकारी रणवीर मिश्र, डीसी मनरेगा शेर बहादुर, डीपीआर मनोज त्यागी सहित अन्य संबंधित अधिकारी उपस्थित रहे।

गजरौला में पुराने विवाद के चलते युवक पर किया हमला, घायल

गजरौला/अमरोहा (सब का सपना):- नगर कोतवाली में पुराने विवाद के चलते कुछ दबंग लोगों ने एक युवक पर जानलेवा हमला कर दिया, जिसमें वह बुरी तरह से घायल हो गया। घायल युवक ने नगर कोतवाली में दबंगों के खिलाफ थाने में तहरीर देकर कानूनी कार्यवाही की मांग की है। बता दें कि पूरा मामला नगर कोतवाली के मोहल्ला विजयनगर का है। जहां पर बिजनौर निवासी राहुल कुमार पुत्र ब्रह्मपाल सिंह मोहल्ला निवासी अपने दोस्त के यहां उसके घर पर आया था।मंगलवार को वह यहां से अपना काम निपटाने के बाद अपने घर जा रहा था। रास्ते में जाते समय नगर



निवासी दिव्यांशु ने अपने साथियों संग मिलकर राहुल पर जानलेवा हमला कर दिया, जिसमें वह बुरी तरह से घायल हो गया। घटना के समय शोर शराबा होते देख मौके पर लोगों की भीड़ इकट्ठा हो गई वहां मौजूद लोगों ने इसकी सूचना पुलिस को दी। वहीं

सूचना पर पहुंची पुलिस ने घायल को नगर के सामुदायिक स्वास्थ्य केंद्र में भर्ती कराया। प्राप्त जानकारी के अनुसार यह मामला पुराने विवाद का बताया जा रहा है। फिलहाल पुलिस इस मामले की जांच पड़ताल कर रही है।

जिलाधिकारी ने जनसुनवाई में सुनी जनता की समस्याएं

अमेठी (सब का सपना) आदित्य बरनवाल:- जिलाधिकारी संजय चौहान ने आज कलेक्ट्रेट कार्यालय में आमजन की समस्याएं सुनीं। जिलाधिकारी ने जनसुनवाई के दौरान प्रत्येक शिकायत को गंभीरता से सुनते हुए संबंधित विभागीय अधिकारियों को निर्देशित किया कि सभी समस्याओं का निस्तारण समयबद्ध और गुणवत्तापूर्ण ढंग से किया जाए।



उन्होंने कहा कि शासन की मंशा के अनुरूप प्रत्येक नागरिक की समस्या का समाधान प्राथमिकता के आधार

पर किया जाना चाहिए। किसी भी स्तर पर लापरवाही या हिलाई बर्दाश्त नहीं की जाएगी।

उत्तर प्रदेश की शिक्षा मंत्री गुलाब देवी की गाड़ी का एक्सीडेंट, बाल-बाल बचीं



चंदौसी/सम्भल। (हनी चन्द्रा) सब का सपना:- मंगलवार को उत्तर प्रदेश की माध्यमिक शिक्षा मंत्री और चंदौसी विधानसभा की विधायक गुलाब देवी मंगलवार को एक सड़क हादसे में बाल-बाल बच गईं। वह दिल्ली से अमरोहा जा रही थीं कि छिजारसी टोल प्लाजा के पास उनकी गाड़ी आगे चल

रही एक कार से टकरा गई। प्रत्यक्षदर्शियों के अनुसार आगे चल रही एक गाड़ी ने अचानक ब्रेक लगा दिया जिससे मंत्री के सुरक्षा वाहन को रुकना पड़ा। मंत्री की गाड़ी का ड्राइवर समय रहते ब्रेक नहीं लगा पाया और वाहन सामने से टकरा गया। टक्कर के चलते मंत्री गुलाब देवी को मामूली चोटें आईं। हादसे की



सूचना मिलते ही पुलिस और प्रशासन के अधिकारी मौके पर पहुंचे। मंत्री को तुरंत पिलखुवा स्थित रामा अस्पताल ले जाया गया। जहां उनका इलाज चल रहा है। पिलखुवा कोतवाली प्रभारी निरीक्षक पटनीश कुमार ने दुर्घटना की पुष्टि करते हुए

बताया कि फिलहाल मंत्री की स्थिति स्थिर और खतरे से बाहर है। इस घटना के बाद से प्रशासन सतर्क है और पूरे मामले की जांच की जा रही है। गनीमत रही कि हादसा गंभीर नहीं था, वरना बड़ा नुकसान हो सकता था।

एक आरोपी को चोरी की छः मोटर साईकिलों के साथ पुलिस ने किया गिरफ्तार

सम्भल(सब का सपना):- मिली जानकारी के अनुसार एक आरोपी को चोरी की 6 मोटरसाईकिलों के साथ पुलिस ने गिरफ्तार किया है। आपको बता दें कि मुनासिब पुत्र आकिल निवासी ग्राम भैसौंडा थाना असमोली जनपद सम्भल ने थाने पर आकर लिखित तहरीर दी थी कि 4 जुलाई को समय करीब शाम 4.00 बजे वह अपनी मोटर साईकिल स्पेलेन्डर जिसका न0 UP38 Y5548 से जानवरो के लिये चारा लेने गया था जो अपनी मोटर साईकिल को माया देवी कालिज के सामने अपने खेत पर खड़ी करके चारा काटने लगा तभी नौशाद पुत्र बहीद निवासी ग्राम-ढाक शहीद थाना असमोली जनपद सम्भल आया और मोटर साईकिल का लौक तोड़कर मोटर साईकिल को चुराकर भाग गया। जिसको वादी द्वारा भागते हुये पहचान लिया गया। वादी की



लिखित तहरीर के आधार पर 6 जुलाई को थाना असमोली पर मुकदमा पंजीकृत किया गया था। आरोपी नौशाद पुत्र बहीद को मालपुर पाकबाड़ा रोड पर ग्राम मालपुर से करीब सड़क पुराडा पर पडी झोपडी से 1मोटर साईकिल

व अभियुक्त की निशान देही पर अब्दुल रहमान के बन्द पड़े भट्टे की कोठरी से 5 चोरी की मोटर साईकिल बरामद कर गिरफ्तार किया गया है अभियुक्त को न्यायालय के समक्ष पेश किया जा रहा है।

दुर्भाग्य की बात,जब व्यक्ति को सब कुछ मिल जाता है तो भगवान को भूल जाता है:- पंडित छवि नाथ दुबे

हसनपुर/अमरोहा (सब का सपना):- क्षेत्र के ग्राम शेखुपुर झकड़ी में लालचंद महाराज द्वारा स्थापित स्वामी रामप्रसाद उदासीन समाधि ट्रस्ट के मुख्य प्रबंधक महामंडलेश्वर स्वामी कपिल मुनि महाराज द्वारा आयोजित गुरु पूर्णिमा महोत्सव एवं श्री राम कथा दैनिक यज्ञ के आठवें दिन बनारस से आए कथा के व्यास पंडित छवि नाथ दुबे ने एक प्रसंग के माध्यम से हनुमान जी की महिमा का वर्णन करते हुए कहा कि जिस व्यक्ति पर हनुमान जी की कृपा होती है उस पर भगवान शिव, पार्वती, भगवान राम और लक्ष्मण भरत शत्रुघ्न सभी देवी देवता कृपा करते हैं। यदि आपके घर में भगवान की पूजा नियमित रूप से की



जाती है तो हनुमान आपके दरवाजे के प्रहरी बनकर आपकी रक्षा करते हैं। सुग्रीव भगवान राम एवं लक्ष्मण को देखकर भयभीत थे लेकिन हनुमान जी की कृपा से श्री राम से मित्रता करके रक्षा बन जाते हैं। लेकिन दुर्भाग्य की बात है जब व्यक्ति

को सब कुछ मिल जाता है तो भगवान के कार्य को भूल जाता है। हनुमान जी ने समुद्र लोचकर लंका में पहुंचकर सीता जी का पता लगाया एवं सीता जी से मिलकर सकुशल वापसी का भरोसा दिलाते हैं।लक्ष्मण के शक्ति लगने पर सुषेण वैद्य एवं



संजीवनी बूटी लाकर उनके प्राणों की रक्षा करने का काम किया ग्रंथों में ये भी कहा गया है कि जहां विधि विधान से रामकथा होती है वहां पर हनुमान जी स्वयं कथा सुनने पहुंच जाते हैं। श्री दुबे जी ने आगे कहा कि श्री राम चरित मानस हमें परिवार

भजन एवं गीत संगीत के माध्यम से वातावरण को भक्ति मय बना दिया। कथा के अंत में भंडारे में प्रसाद ग्रहण किया। इस अवसर पर राष्ट्र सेवी संगठन संयोजक कृष्ण कुमार शर्मा, भारतीय किसान संघ जिलाध्यक्ष चंद्रप्रकाश शर्मा, राबिन त्यागी महिपाल सिंह चौ, आश्रम परिवार से महंत राजेंद्र मुनि महाराज, केशव मुनि, प्रवेश मुनि, स्वामी प्रभा मुनि, कृष्ण मुनि, ब्रह्मचारी मुनि, कमलेश मुनि, समय सिंह, उमेश चंद्र, सर्वेश ठाकुर, रोहताश सिंह, विजय सिंह, रामसरन सिंह,रक्षपाल सिंह, जोगेंद्र सिंह, दीपक महंत, देवराज सिंह, आदि अनेकों संत महंत एवं भारी संख्या में क्षेत्र वासी भक्त गण मौजूद रहे।

चोरी के डीजल के साथ दो शातिर चोरों को पुलिस ने किया गिरफ्तार



अमेठी (सब का सपना) आदित्य बरनवाल:- पुलिस अधीक्षक अर्पणा रजत कौशिक के निर्देशन एवं अपर पुलिस अधीक्षक शैलेन्द्र कुमार सिंह के पर्ववक्षेण में जनपद में अपराध एवं अपराधियों के धर पकड़ हेतु चलाये जा रहे अभियान के तहत क्षेत्राधिकारी तिलोई दिनेश कुमार मिश्र के नेतृत्व में मंगलवार को थाना मोहनगंज पुलिस द्वारा देखभाल क्षेत्र, चेकिंग सँदिग्ध व्यक्ति, वस्तु, वाहन के दौरान मुखबिर की सूचना पर मारुती कार एस एक्स 4 संख्या एचआर 51 एम 4340 सवार 02 अभियुक्तों को घेर कर हिकमतअमली से पकड़ लिया गया । नाम पता पुछने पर एक ने अपना नाम चन्देश श्रीवास्तव पुत्र रमेश चन्द्र श्रीवास्तव नि0 तिवारीपुर मठिया मजरे कुड़वार थाना कुड़वार जनपद सुलतानपुर व दूसरे ने अपना नाम सूरज रैदास पुत्र स्व0 ननकज नि0 ग्राम पिपडारा महाराज थाना मुसाफिरखाना जनपद अमेठी उम्र करीब 20 वर्ष बताया। अभियुक्त सूरज रैदास के कब्जे से 01 तमंचा व 01 जिन्दा कारतूस 12 बोर बरामद हुआ । मारुती कार एस एक्स 4 संख्या एचआर 51 एम 4340 की तलाशी से कार की डिग्गी से 02 पिपिया में कुल 55 लीटर डीजल, 01 अदद प्लास्टिक की पाइप बरामद हुई । गिरफ्तार अभियुक्तों से बरामद डीजल व पाइप के संबंध में पुछने पर बताया कि हम लोग अपने दो अन्य साथी 1.अक्षय पुत्र बलराम यादव व 2. नीलु पुत्र जगदीश यादव निवासीगण पैड़ी मजरा पनियावर थाना मुशीगंज जनपद अमेठी के साथ मिलकर रात में हाइवे के किनारे खड़े ट्रकों से डीजल चोरी करके बेच देते हैं। रात को हम चारो लोग शंकरगंज बाजार के पास गिट्टी मोरंग की दुकान पर खड़ी ट्रक से करीब 150 लीटर डीजल चुरा लिया था और इसी कार से लेकर चले गये थे, जिसमें से करीब 95 लीटर डीजल अक्षय व नीलु ने बेंच लिया है, जिसकी बिक्री के रुपए उन्ही लोगों के पास हैं । खबर लिखे जाने तक गिरफ्तारी व बरामदगी के संबंध में थाना मोहनगंज द्वारा आवश्यक कार्यवाही की जा रही थी।

सुमेरपुर ब्लॉक के ग्राम कुम्हूपुर में मनरेगा कार्य में बड़ा फजीवाड़ा

सुमेरपुर,हमीरपुर। बीते कुछ दिनों से सुमेरपुर ब्लॉक की ग्राम पंचायतों में मनरेगा योजना मे मजदूरो की फर्जी तरीके से ऑनलाइन डिमांड लगाकर मनरेगा योजना के अंतर्गत मजदूरी करते ऑनलाइन उपस्थिति दर्ज कराई जा रही है। और उनकी फोटो ग्रामी कर अपलोड की जा रही हैं इतना ही नहीं जिओ टैग लोकेश पर मजदूरों की फोटो की फोटो खींच कर फजीवाड़ा किया जा रहा है और ब्लाक के जिम्मेदारों के द्वारा मनरेगा के धन को ठिकाने लगाया जा रहा है। सुमेरपुर ब्लॉक के ग्राम कुम्हूपुर में 8 जुलाई मंगलवार को नाला खुदाई/सिल्टसफाई/डोह निर्माण कार्य में 247 मजदूरों की डिमांड दिखाई गई इसके पूर्व सोमवार को 288 मजदूरों की डिमांड दिखाई गई इस तरह से फोटो की फोटो खींच जियो टैग लोकेश पर अपलोड कर ब्लाक के ग्राम पंचायत में फजीवाड़ा किया जा रहा है और योजना को पलौता लगाया जा रहा है। परन्तु मनरेगा माफियाओ ने ब्लॉक के अधिकारियों से लेकर जिले के उच्चाधिकारियो व कर्मचारियों की साठगांठ से मजदूरो को मौके में कार्य करते दिखाया गया। जिसमे कही नाला खुदाई तो कही सफाई कार्य दिखाया गया है। विकासखंड सुमेरपुर, क्षेत्र पंचायत और ग्राम पंचायत द्वारा ग्राम कुम्हूपुर में दो कार्य नाला खुदाई/सिल्टसफाई/डोह निर्माण कार्य दिखाया गया है। जिसमे मंगलवार 247 और इसके पहले सोमवार को 288 मजदूरो को कार्य करते दिखाया गया है। जिसमे ऑनलाइन उपस्थिति में भारी हेरा फेरी करते हुए एक ही फोटो को फोटो की फोटो काटकर भिन्न भिन्न मस्टर रोल में अपलोड करते फर्जी उपस्थिति दिखाते सरकारी धनराशि लूटने की योजना के तहत कार्य किया गया है। हालांकि भ्रष्टाचार की पूर्व में भी पुष्टि हो चुकी है। जिसमे जिलाधिकारी ने मुकदमा दर्ज करने का प्रस्ताव भी दिया था, परन्तु उच्च अधिकारियो की मिलीभगत से जिलाधिकारी के आदेशो को ठेंगा दिखाते भ्रष्टाचार के खेल को अंजाम दिया जा रहा है।

ट्रेन के एसी कोच में यात्रियों के बैग चुराने वाले गिरोह का भंडाफोड़, पुलिस के हथ्थे चढ़े 4 शातिर; खुले कई बड़े राज

नई दिल्ली। दिल्ली पुलिस की रेलवे यूनिट ने ट्रेनों और रेलवे परिसरों में सक्रिय बैग चोर गिरोह का भंडाफोड़ करते हुए चार शातिर चोरों को गिरफ्तार किया है। उनके कब्जे से यात्रियों के चोरी किए गए 16 बैग बरामद किए गए हैं। आरोपित ट्रेन की एसी कोच में यात्रियों के बैग चोरी करते थे। आरोपितों की पहचान अमित कुमार, करन कुमार, गौरव और पुनित महतो के रूप में हुई है। चारों ही आरोपित बिहार के बेगुसराय और वैशाली के रहने वाले हैं। आरोपित वारदात को अंजाम देने बिहार से दिल्ली आते थे। वहां रेलवे

स्टेशन के आसपास होटल में कमरा लेकर चोरी का सामान इकठ्ठा करते थे। बाद में कीमती सामान के साथ वापस बिहार भाग जाते थे। पुलिस के मुताबिक, आरोपित 100 से अधिक वारदातों को अंजाम दे चुके हैं। पकड़ा गया मौक 2019 में इसी तरह के एक मामले में भगोड़ा घोषित है। वहीं अमित व करण के खिलाफ एक-एक और पुनित के खिलाफ पहले से पांच मामले दर्ज हैं। गिरोह के बाकी सदस्यों का पता लगाने का प्रयास किया जा रहा है। रेलवे पुलिस उपायुक्त केपीएस मल्होत्रा के मुताबिक, तीन जुलाई को माता वेणों



देवी कटरा एक्सप्रेस में ए-1 कोच से पांच बैग चोरी होने की सूचना नई दिल्ली रेलवे स्टेशन थाना पुलिस को मिली थी। पुलिस ने शिकायत लेकर मामला दर्ज कर जांच शुरू की। थाना

छपेमारी के बाद टीम ने अमित, गौरव व करन को दबोच लिया। इनके पास से अलग-अलग तरह के कुल 12 बैग व दो मोबाइल और 47 हजार कैश बरामद हुए। चोथे आरोपित को आनंद बिहार रेलवे स्टेशन से दबोच लिया गया। आरोपित पुनित के पास से पुलिस ने चार बैग बरामद किए। पुनित के खिलाफ बिहार, राजस्थान और दिल्ली समेत कई राज्यों में इसी तरह चोरी के मामले दर्ज थे। पुलिस ने इनके पास से चोरी के चार बैग और बरामद किए। बिहार से वारदात को अंजाम देने आते थे दिल्ली पूछताछ

में पता चला कि आरोपित बिहार से ट्रेन में सवार होकर दिल्ली आते थे। ट्रेन के एसी कोच इनके निशाने पर रहते थे। तड़के जब लोग गहरी नींद में होते थे यह बैग चोरी कर लेते थे। सीसीटीवी कैमरों से बचने के लिए काले व नीले बैग ही चोरी किए जाते थे। बाद में यह रेलवे स्टेशन के मेन गेट से न निकलकर पीछे वाले गेट से निकलकर पास के होटल पहुंचते थे। वहां खुद को कपड़ा कारोबारी बताकर माल लाने ले जाने के बारे में होटल वालों को बताते थे। बार-बार नए बैग लेकर आने पर होटल वाले भी इन पर शक नहीं करते थे।

कितने साल तक आरोपी को जेल में रखा जा सकता है? हाईकोर्ट ने दिल्ली दंगा मामले में पुलिस से पूछा सवाल



नई दिल्ली। दिल्ली दंगा मामले से जुड़े बड़ी साजिश के मामले में आरोपित तरसली अहमद की जमानत याचिका पर सुनवाई करते हुए दिल्ली हाई कोर्ट ने दिल्ली पुलिस से पूछा कि उत्तर-पूर्वी दिल्ली दंगों को पांच साल ही चुके हैं। ऐसे में किसी आरोपित को कितने समय तक जेल में रखा जा सकता है? अदालत ने आरोपित की तरफ से मुकदमे में देरी के आधार पर दलीलें दिए जाने के बाद यह सवाल पूछा गया। आरोपित ने कहा कि मामले में कई अन्य आरोपितों को देरी के आधार पर 2021 में जमानत दी गई, लेकिन अब पांच साल बीत चुके हैं और आरोपित को 24 जून, 2020 को गिरफ्तार किया गया था। मामले में आगे की सुनवाई बुधवार को भी जारी रहेगी

राहत के बाद फिर उमस, पर आज भी वारिंश से मिल सकता है सुकून; दिल्ली-एनसीआर में चेलो अलर्ट



नई दिल्ली। सोमवार को लगी सावन की झड़ी थमते ही आज (मंगलवार) को फिर राजधानी में उमस भरी गर्मी परेशान कर रही है। हालांकि, आज भी हल्की से मध्यम वर्षा होने की आशंका है, यलो अलर्ट भी जारी किया गया है, लेकिन पक्का कुछ नहीं कह सकते। पृथ्वीमान दिन भर बादल छाए रहने, गर्जन वाले बादल बनने एवं बिजली चमकने का भी है। अधिकतम तापमान सामान्य से कम ही रहेगा। दिन में तीखी धूप भी खिली रह सकती है। मंगलवार को दिल्ली का न्यूनतम तापमान 27.0 डिग्री सेल्सियस दर्ज किया गया। अधिकतम तापमान 34 डिग्री सेल्सियस के आसपास रह सकता है। वहीं मौसम की मेहरबानी से वायु गुणवत्ता लगातार अच्छी ही बनी हुई है। केन्द्रीय प्रदूषण नियंत्रण बोर्ड (सीपीसीबी) के मुताबिक, मंगलवार सुबह 9 बजे दिल्ली का एन्यूआई 81 दर्ज किया गया। इसे संतोषजनक श्रेणी में रखा जाता है। एनसीआर के शहरों का एन्यूआई भी कहीं संतोषजनक तो कहीं मध्यम श्रेणी में बना हुआ है। मौसम की मेहरबानी से हाल फिलहाल इसमें वृद्धि होने की संभावना भी नहीं लग रही।

रातभर जलता रहा एलपीजी गैस का चूल्हा, ऑक्सीजन कम होने से घुटा था दम; तीन लोगों की हुई थी मौत

दक्षिणी दिल्ली। दक्षिणपुरी में शनिवार को हुई एसी मैकेनिकों की मौत रातभर एलपीजी गैस चूल्हा जलने की वजह से घटने के कारण हुई थी। पुलिस जब सुबह कमरे में दाखिल हुई तो वहां रखा एलपीजी गैस चूल्हा जलता हुआ मिला था। ऐसे में फॉरेंसिक टीम का मानना है कि कमरे में वेंटिलेशन न होने के कारण चूल्हे में जल रही आग ने कमरे में आक्सीजन की कमी कर दी। जिस कारण से वहां सो रहे चारों का दम घुट गया। हादसे में तीन मैकेनिकों इमरान, मोहसिन, कपिल की मौत हो गई, जबकि चौथा हसीब अभी एम्स ट्रामा सेंटर में उपचाराधीन है। स्वजन के अनुसार उसकी हालत में धीरे-धीरे सुधार हो रहा है। पुलिस के अनुसार दक्षिणपुरी के जिस 25 गज के कमरे में चारों रहते थे, उसमें वेंटिलेशन का कोई इंतजाम नहीं था। कमरे का दरवाजा तोड़ कर जब पुलिस अंदर दाखिल हुई तो कमरे में एलपीजी गैस की भी तेज दुर्गंध आ रही थी और चूल्हा जल रहा था। हवा की निकासी सही तरीके से नहीं हो सकी एफएमएल टीम के अनुसार रातभर चूल्हा जलने और हवा की निकासी नहीं होने के कारण धीरे-धीरे कमरे में आक्सीजन की मात्रा कम हो गई और कमरे में कार्बन मोनो आक्साइड गैस बनी, जिसकी चपेट में आने से चारों बेसुध हो गए और उनका दम घुट गया, जिससे तीन की मौत हो गई। वहीं एम्स में दाखिल हसीब के भाई अयूब ने बताया कि हसीब की हालत में सुधार हो रहा है। हालांकि अभी वो होश में नहीं आया है। डाक्टरों का कहना है कि रिकवरी होने में अभी थोड़ा टाइम लेगेगा। वहीं हसीब के ठीक होने पर पुलिस भी उसका क्यायान दर्ज करेगी, ताकि घटना से पहले कमरे में क्या हुआ, उसके बारे में जानकारी मिल सके। बता दें कि शनिवार को हादसे का शिकार हुए चारों युवक मूलरूप से बरेली, उत्तर प्रदेश के गांव तिलियापुर बंडिया के रहने वाले थे।

दिल्ली में डबल मर्डर से सनसनी: एक महिला और बच्ची की हत्या, युवती का दोस्त मौके से फरार

नई दिल्ली। राजधानी दिल्ली के सिविल लाइन थाना इलाके में दोहरे हत्याकांड की वारदात को अंजाम दिया गया है। करीब 22 साल की युवती और उसकी सहेली की बेटी की घर में ही हत्या कर दी गई है।



आसपास के लोगों को जानकारी मिलने पर पुलिस को सूचना दी गई। मिली जानकारी के मुताबिक, सिविल लाइन थाना पुलिस फॉरेंसिक टीम और क्राइम टीम मौके पर मौजूद है। युवती का दोस्त मौके से फरार बताया जा रहा है। इस पर हत्या का शक जताया जा रहा है। दिल्ली में नाबालिग को मारी गोली वहीं दूसरी तरफ आदर्श नगर इलाके में सोमवार रात तीन हमलावरों ने 17 साल के नाबालिग को गोली मार दी। नाबालिग की पहचान एमसीडी कालोनी निवासी आर्यन के रूप में हुई है। उसे दो गोली लगी है और उसका सिविल लाइन्स स्थित ट्रॉमा सेंटर में इलाज चल रहा है। शुरुआती जांच में आपसी रंजिश में गोली मारने की बात सामने आई है। उत्तर पश्चिम जिला पुलिस उपायुक्त भीम सिंह ने बताया कि सोमवार रात 10.14 बजे आदर्श नगर थाना पुलिस को सिविल लाइन्स स्थित ट्रॉमा सेंटर से एक नाबालिग को गोली मारे जाने की जानकारी मिली। अस्पताल पहुंची पुलिस को पता चला कि 17 साल के आर्यन को दो गोली मारी गई है। अस्पताल में मौजूद उसकी मां नीतू ने बताया कि वह एमसीडी कॉलोनी में रहते हैं। रात में वह अपने बेटे आर्यन, परिचित रंजीता और निखिल के साथ एमसीडी कॉलोनी के मुख्य गेट फुट ओवर ब्रिज के पास फुटपाथ पर खड़ी थीं। सभी घर की ओर जा रहे थे। इसी दौरान जहांगीरपुरी के रहने वाले तीन लड़के लड्डू, शमशेर और शानू वहां आए और ताबड़तोड़ गोली चला दी। आर्यन को दो गोली लगी। वह तुरंत उसे लेकर अस्पताल पहुंचे। आर्यन की हालत नाजुक बनी हुई है।



मां-बाप के तलाक के लिए खुद को जिम्मेदार मानती थीं अंशुला कपूर

फिल्म निर्माता बोनी कपूर और उनकी पहली पत्नी मोना शौरी की बेटी अंशुला कपूर ने हाल ही में अपने बचपन के बारे में एक हेरान करने वाला खुलासा किया है। उन्होंने कुबूल किया कि एक समय उन्हें लगता था कि उनके माता-पिता के अलग होने के लिए वह ही जिम्मेदार थीं। पिकविला के साथ बातचीत में अंशुला ने बताया कि कैसे एक बच्चे के रूप में, उन्होंने अपने परिवार के टूटने के लिए खुद को दोषी ठहराया।

खुद को अच्छी बेटी नहीं मानती थीं अंशुला

अंशुला ने बताया जब मैं छह साल की थी तब मुझे लगता था कि उनकी जिंदगी बहुत अच्छी चल रही थी। अचानक जब मैं उनकी जिंदगी में आई तो मुझे लगा कि मेरे आने के बाद वह एक साथ नहीं रह सकते। मुझे लगा कि मैं शायद अच्छी बेटी नहीं हूँ। मुझे लगता है कि यह बात जान्हवी कपूर के जन्म के बाद और ज्यादा साफ हो गई। मुझे पता है कि यह अजीब है क्योंकि मुझे लगा कि शायद मेरे साथ कुछ दिक्कत है।

बचपन में पड़ा बुरा प्रभाव

हालांकि अंशुला के माता-पिता ने उन्हें आश्चर्य किया कि उनका तलाक उनकी गलती नहीं थी, लेकिन अंशुला कपूर ने बताया कि बचपन में इस बात से निकलना मुश्किल था। उन्होंने कहा मैं अब इस पर यकीन नहीं करती। लेकिन मैं उस वक्त एक बच्ची थी। मैं यह पता लगाने की कोशिश कर रही थी कि क्या गलत हुआ और सोच रही थी कि शायद मैं ही गलत हूँ। आप यह अंदाजा नहीं लगा सकते कि किसी पर मनोवैज्ञानिक तौर से क्या प्रभाव पड़ता है।

माता पिता की शादी

आपको बता दें बोनी कपूर ने 1983 में मोना शौरी से शादी की और उनके दो बच्चे अर्जुन और अंशुला कपूर हैं। 1996 में वे अलग हो गए और उसी साल बोनी ने अभिनेत्री श्रीदेवी से शादी कर ली। 1997 में जान्हवी कपूर का जन्म हुआ, उसके बाद खुशी कपूर का जन्म हुआ।



हर्षाली मल्होत्रा का साउथ सिनेमा में डेब्यू अखंडा 2 में नजर आएंगी

सलमान खान की बजरंगी भाईजान की मुन्नी बनकर हर किसी के दिल में बसी हर्षाली मल्होत्रा अब साउथ सिनेमा में अपना जलवा दिखाएंगी। वह नंदमुरी बालकृष्ण के साथ फिल्म अखंडा 2 में नजर आएंगी। फिल्म से हर्षाली मल्होत्रा का फर्स्ट लुक भी रिलीज किया गया है, जो चर्चा में छाया है। अखंडा 2 में हर्षाली मल्होत्रा जननी का किरदार निभाएंगी। फिल्म 25 सितंबर को थिएटर्स में रिलीज होगी। अखंडा 2 से हर्षाली मल्होत्रा का जो फर्स्ट लुक सामने आया है, उसमें वह पीले रंग का लहंगा पहने नजर आ रही हैं। जूली पहनी है और बाल हवा में लहरा रहे हैं। हर्षाली इस लुक में बेहद खूबसूरत लग रही हैं।

हर्षाली मल्होत्रा के फैंस झूमे

हर्षाली मल्होत्रा की फिल्म के ऐलान से फैंस की खुशी का ठिकाना नहीं है और उन्हें

अखंडा 2 का बेसब्री से इंतजार है। एक फैन ने ट्वीट किया है, मुन्नी इज बैक। हर्षाली मल्होत्रा जिसने बजरंगी भाईजान में सबका दिल जीता, अब अखंडा 2 में नजर आएंगी। एक ने लिखा, लंबे समय बाद हर्षाली वापस लौट रही है। मैं मुन्नी को देखने के लिए एक्साइटड हूँ।

हर्षाली करेंगी बालाकृष्ण की बेटी का रोल

रिपोर्ट्स के मुताबिक, अखंडा 2 में हर्षाली मल्होत्रा, नंदमुरी बालकृष्ण की बेटी के रोल में नजर आएंगी। यह फिल्म साल 2021 में आई इसी नाम की फिल्म का सीकवल है। इस एक्शन-ड्रामा में प्रज्ञा जायसवाल, नवीना रेड्डी और नितिन मेहता जैसे एक्टर्स नजर आए थे। अखंडा साल 2021 की दूसरी सबसे ज्यादा कमाई वाली तेलुगू फिल्म थी। इसने वर्ल्डवाइड 121-150 करोड़ रुपये का कलेक्शन किया था। उम्मीद है कि अखंडा 2 भी वैसा ही कमाल दिखाएगी।



अब विक्रांत ने किया दीपिका का समर्थन बोले- वो इसकी हकदार

दीपिका पादुकोण के आठ घंटे काम करने की मांग के बाद इंडस्ट्री में एक बहस छिड़ गई है। दीपिका ने अपनी इसी शर्त के चलते संदीप रेड्डी वांगा की 'स्पिरिट' फिल्म भी छोड़ दी थी। इसके बाद इंडस्ट्री के कई लोगों ने दीपिका का समर्थन भी किया था। अब इसी लिस्ट में एक और नाम भी जुड़ गया है। अभिनेता विक्रांत मैसी ने भी दीपिका के आठ घंटे काम करने की मांग का समर्थन किया है।

ये एक ऑप्शन होना चाहिए

बातचीत के दौरान विक्रांत ने दीपिका का समर्थन करते हुए कहा कि वह भी कुछ साल में ऐसा ही करना चाहते हैं। एक्टर ने कहा, मैं बहुत जल्द ऐसा कुछ करने की इच्छा रखता हूँ। मैं कहना चाहता हूँ कि हम सहयोग कर सकते हैं, लेकिन मैं केवल आठ घंटे काम करूंगा। लेकिन साथ ही यह एक ऑप्शन होना चाहिए कि अगर मेरा प्रोड्यूसर इसे स्वीकार नहीं कर सकता। क्योंकि जब आप फिल्म बना रहे होते हैं तो इसमें बहुत सी और चीजें भी शामिल होती हैं।

अपनी फीस कम करने को तैयार विक्रांत

अभिनेता ने आगे कहा कि वो आठ घंटे काम करने के बदले अपनी फीस कम करने के लिए तैयार हैं। उन्होंने कहा कि पैसा बहुत महत्वपूर्ण भूमिका निभाता है और मुझे अपनी फीस कम करनी होगी क्योंकि मैं बारह घंटे के बजाय आठ घंटे काम करूंगा। अगर मैं अपने प्रोड्यूसर को दिन में बारह घंटे नहीं दे सकता, तो मैं वहां जाकर अपनी फीस कम नहीं कर सकता। मुझे अपनी फीस कम करनी चाहिए। यह एक लेन-देन वाली बात है। दीपिका का समर्थन करते हुए विक्रांत ने कहा कि दीपिका हाल ही में मां बनी हैं, इसलिए मुझे लगता है कि वह इसकी हकदार हैं।

‘आंखों की गुस्ताखियां’ में नजर आएंगे विक्रांत

विक्रांत मैसी इन दिनों अपनी आगामी फिल्म 'आंखों की गुस्ताखियां' के प्रमोशन में व्यस्त हैं। इस फिल्म में उनके साथ शनाया कपूर प्रमुख भूमिका में नजर आएंगी, जो इस फिल्म से अपना डेब्यू कर रही हैं। संतोष सिंह द्वारा निर्देशित यह फिल्म 11 जुलाई को सिनेमाघरों में रिलीज होने वाली है।



मेरी जिंदगी का सबसे बड़ा सबक था द ट्रेटर्स

हमेशा चर्चा में रहने वाला रियलिटी शो 'द ट्रेटर्स' खत्म हो चुका है और फिनले में उर्फी जावेद ने अपनी शानदार गेम से सबका दिल जीतते हुए ट्रॉफी अपने नाम कर ली। जीत के बाद उर्फी ने सोशल मीडिया पर अपनी बिग बॉस से लेकर द ट्रेटर्स तक की जर्नी को याद किया। उर्फी ने लिखा - बिग बॉस से निकलने के बाद द ट्रेटर्स जीतना, ये सफर आसान नहीं था। कई बार रोई, कई बार लगा अब नहीं होगा, लेकिन मैंने कभी रुकना नहीं सीखा। लोग क्या कहेंगे, ये कभी नहीं सोचा। उन्होंने आगे लिखा बिग बॉस के बाद लगा था अब कुछ अच्छा नहीं होगा। लेकिन मैंने खुद पर भरोसा रखा। लोग हमेशा शक करते रहे, आज भी करते हैं, लेकिन इससे मुझे कोई फर्क नहीं पड़ा। मैंने तीन ट्रेटर्स को बाहर किया, ये सिर्फ किस्मत नहीं थी, ये मेरी स्ट्रैटेजी थी। आखिरी पल तक डटती रही। द ट्रेटर्स में उर्फी जावेद ने अपने बेबाक अंदाज और आत्मविश्वास से सबका दिल जीत लिया। उन्होंने ये गेम अपने तरीके से खेला और अपनी मेहनत से जीत हासिल की।



एक्टिंग करना आज भी मेरे लिए चुनौतीपूर्ण

लोकप्रिय टीवी शो भाबीजी घर पर हैं में अगुरी भाभी के किरदार से मशहूर अभिनेत्री शुभांगी अत्रे ने बताया है कि कई सालों तक कैमरे के सामने काम करने के बाद भी, उनके लिए एक्टिंग करना अभी भी एक चुनौती जैसा लगता है। शुभांगी अत्रे ने कहा कि हर नया किरदार उनके लिए नई चुनौतियां और सीख लेकर आता है, जिससे अभिनय जितना दिलचस्प लगने लगता है, उतना ही मुश्किल वाला एहसास भी देता है। उन्होंने कहा, मुझे संघर्ष शब्द थोड़ा नेगेटिव लगता है, लेकिन अभिनय में हर समय हम आगे बढ़ते रहते हैं। कई साल काम करने के बाद भी कुछ न कुछ नया सीखना पड़ता है। यह सफर कभी खत्म नहीं होता, बल्कि समय के साथ और भी खास बनता जाता है। मुझे एक्टिंग कभी आसान नहीं लगती क्योंकि हर किरदार के अपने अलग भाव होते हैं। आप किसी और की जिंदगी में कदम रखते हो, और इसके लिए बहुत ईमानदारी और मेहनत करनी पड़ती है। लंबे शूटिंग और थकावट की स्थिति में वह खुद को किस तरह प्रेरित करती हैं, इस पर शुभांगी ने कहा, मैं खुद को याद दिलाती रहती हूँ कि मैंने यह काम क्यों शुरू किया था। मुझे सच में अपने काम से बहुत प्यार है और जब दिन मुश्किल होते हैं, तो मैं छोटी-छोटी अच्छी बातों में खुशी ढूँढती हूँ, जैसे कोई जबरदस्त डायलॉग या बेहतरीन सीन। यही चीजें मुझे आगे बढ़ने में मदद करती हैं। शुभांगी ने सोशल मीडिया और फीडबैक के बारे में बात करते हुए कहा कि आजकल की भागदौड़ वाली दुनिया में दर्शकों की प्रतिक्रिया कभी-कभी प्रेरित करती है और कभी-कभी ज्यादा दबाव भी बना देती है। उन्होंने कहा, दर्शकों का प्यार ऐसा होता है जैसे प्यूल, जो आपको आगे बढ़ने में मदद करता है। लेकिन मैं कोशिश करती हूँ कि इस दबाव में न आऊँ। मैं जो भी किरदार निभाती हूँ, पूरी ईमानदारी से करती हूँ, ताकि कहानी में वास्तविकता बनी रहे। शुभांगी अत्रे ने टीवी पर कहानी कहने के बदलते तरीके पर भी अपनी बात बताई। उन्होंने कहा कि आजकल के ज्यादातर टीवी शो असल जिंदगी से प्रेरित हैं, जिससे कलाकारों को ज्यादा गहराई वाले किरदार निभाने का मौका मिलता है। उन्होंने कहा, टीवी पर कहानी कहने का बदलाव कलाकारों के लिए एक नया अध्याय जैसा है। अब किरदार जटिल और असली होते हैं। मुझे अच्छा लगता है जब मैं किसी भी किरदार के अलग-अलग पहलू दिखा पाती हूँ। यह सब नया और बहुत मजेदार होता है।



अगस्त में शुरू होगा सिद्धार्थ की वन... का दूसरा शूटिंग शेड्यूल

डायरेक्टर दीपक कुमार मिश्रा, जिन्होंने हाल ही में पंचायत 4 से बड़ी सफलता हासिल की है, अब अपनी पहली फीचर फिल्म वन पर काम कर रहे हैं। यह एक लोक-थ्रिलर फिल्म है, जिसमें सिद्धार्थ मल्होत्रा और तमन्ना भाटिया लीड रोल में नजर आएंगे। फिल्म का निर्माण बालाजी मोशन पिक्चर्स और द वायरल फीवर मिलकर कर रहे हैं, जो इन दोनों दिग्गज प्रोडक्शन हाउस का पहला साझा प्रोजेक्ट है। इस फिल्म की कहानी भारतीय लोक कथाओं और जंगलों की पृष्ठभूमि पर बेस्ड है, जिसे रियलिस्टिक दिखाने के लिए मध्य भारत के असली जंगलों में शूट किया जा रहा है। फिल्म का पहला शेड्यूल 9 जून से शुरू हुआ और सफलतापूर्वक पूरा हो चुका है। दूसरा शेड्यूल अगस्त में शुरू होगा। यह फिल्म 15 मई 2026 को सिनेमाघरों में रिलीज होगी। बता दें कि सिद्धार्थ और तमन्ना अपनी इस आगामी फिल्म में पहली बार साथ नजर आएंगे, वहीं दीपक की भी यह इन दोनों कलाकारों के साथ पहली ही फिल्म है। वर्कफ्रंट की बात करें तो सिद्धार्थ पिछली बार एक्शन थ्रिलर फिल्म योद्धा में नजर आए थे। इस फिल्म का निर्देशन सागर अम्बे और पुष्कर ओझा ने किया था। फिल्म में सिद्धार्थ के अलावा तमन्ना भाटिया भी लीड रोल में नजर आएंगी।



‘ऐसी एक्शन फिल्म करनी थी जिसमें कहानी अहम हो’

हाल ही में राजकुमार राव अपनी फिल्म 'मालिक' के प्रमोशन के लिए लखनऊ पहुंचे। फिल्म 'मालिक' में क्या खास बात लगी? इस फिल्म के किरदार के लिए क्या तैयारियां कीं? और अपने करियर में अब तक निभाए गए किरदारों पर क्या कहना है राजकुमार राव का? जानिए।

एक्शन जॉनर में देरी से आने की वजह

'मालिक' राजकुमार राव के करियर की पहली फिल्म होगी, जिसमें वह पूरी तरह से एक्शन अंदाज में नजर आ रहे हैं। मगर इस जॉनर में आने के लिए इतनी देरी क्यों हुई? यह सवाल पूछने पर राजकुमार राव कहते हैं, 'मुझे पहले भी एक्शन स्टोरी ऑफर हुई, मगर उन कहानियों में कहानी मौजूद नहीं थी, बस एक्शन था। लेकिन मुझे ऐसी एक्शन फिल्म करनी थी, जिसमें कहानी अहम हो। जब पुल्किट ने मुझे 'मालिक' की कहानी सुनाई तो अच्छी लगी, इसमें कहानी है, एक्शन है और कमाल के डायलॉग भी हैं। इस फिल्म की कहानी मेरे दिल को छू गई।' करियर कभी प्लान नहीं किया था

राजकुमार राव के करियर ग्राफ पर अगर नजर डालें

तो वह अलग-अलग जॉनर में रंग जमा चुके हैं। उन्होंने 'सिटी लाइट्स' से लेकर 'स्त्री' फिल्म तक में अभिनय के अलग रंग दिखाए। क्या राजकुमार ने अपना करियर इसी तरह से प्लान किया था? इस सवाल पर वह कहते हैं, 'मैं अपना करियर प्लान करके नहीं आया था। मगर यह सब अपने आप होता गया। पहले 'ट्रेप', 'न्युटन', 'शाहिद', 'एलएसडी' जैसी फिल्मों की, इसके बाद 'बरेली की बर्फी' और 'स्त्री' और 'भूल चुक माफ' जैसी फिल्मों की। अब 'मालिक' में एक्शन कर रहा हूँ। यह सभी अलग-अलग जॉनर की फिल्में थीं। मेरा मकसद बस एक्साइटिंग कहानियां का हिस्सा बनना है। ऐसी कहानियों की तलाश है, जो मुझे बतौर एक्टर चैलेंज करें, संतुष्टि दें।'

कब रिलीज होगी फिल्म 'मालिक'

फिल्म 'मालिक' को पुल्किट ने निर्देशित किया है। इस डायरेक्टर के साथ पहले भी राजकुमार राव 'बोस डेड/अलाइव' कर चुके हैं। राजकुमार राव की फिल्म 'मालिक' 11 जुलाई को रिलीज होगी।

